

३६ औं विश्व खाद्य दिवस मनाइएको सम्बन्धी जानकारी

"भैरहेछ जलवायु परिवर्तन, गर्नुछ खाद्य र कृषिमा अनुकूलन" (Climate is Changing. Food and Agriculture Must too.) भन्ने नाराका साथ मिति २०७३/०७/११ गतेका दिन आयोजित ३६ औं विश्व खाद्य दिवस जिल्लास्तर समारोह कार्यक्रम २०७३ जिल्ला कृषि विकास कार्यालयको सभाहलमा करिब ५० जना उपस्थितिमा सम्पन्न गरियो।

स्थानिय विकास अधिकारी एवं जिल्ला कृषि विकास समिति रुपन्देहीका अध्यक्ष श्री युवराज सुवेदीको अध्यक्षतामा सम्पन्न उक्त कार्यक्रमको प्रमुख अतिथिको रुपमा आथित्यता ग्रहण श्रीमान् प्रमुख जिल्ला अधिकारी, विष्णु प्रसाद ढकालज्यूले गर्नुभएको थियो। जिल्ला कृषि विकास कार्यालयका वरिष्ठ कृषि विकास अधिकृत श्री भोजराज सापकोटाबाट स्वागत मन्तव्य र सुचनामुलक जानकारीको कार्यपत्र प्रस्तुती भएको उक्त कार्यक्रममा जिल्लास्थित कृषि संग सम्बन्धित विभिन्न कार्यालय/संस्थाका प्रमुख, जिल्ला कृषि विकास समितिका पदाधिकारीज्यूहरु, जिल्ला खाद्य सुरक्षा संजालका प्रतिनिधिज्यूहरु, कृषक समूह प्रतिनीधिहरु, विभिन्न विद्यालयबाट पाल्नुभएका गुरुवर्ग तथा विद्यार्थीहरु र विभिन्न मिडियाबाट साथीहरुको समेतको उपस्थिति रहेको थियो। कृषि प्रसार अधिकृत नविन भण्डारीले संचालन गरेको उक्त कार्यक्रममा ४ जना विद्यार्थी र ३ जना कृषकहरुलाई प्रमाणपत्र र नगदले पुरस्कृत गरिएको थियो।

निबन्धलेखन प्रतियोगिता

जिल्लास्तर माध्यामिक विद्यालयमा अध्ययनरत विद्यार्थीको सहभागितामा मिति २०७३ कार्तिक ६ गते ३६ औं विश्व खाद्य दिवसको अवसरमा "भैरहेछ जलवायु परिवर्तन, गर्नुछ खाद्य र कृषिमा अनुकूलन" (Climate is Changing, Food and Agriculture must too) विषयक शीर्षकमा आयोजित अन्तर विद्यालयस्तर निबन्ध लेखन प्रतियोगिता १४ विद्यालयका २३ विद्यार्थीहरुको सहभागिता थियो। जसमध्ये निबन्धलेखन प्रतियोगितामा उत्कृष्ट रहेका ४ जना विद्यार्थीहरु लाई प्रमाणपत्र र नगद पुरस्कारले सम्मान गरिएको थियो। सो को नामावली यस प्रकार रहेको छ।

क्र. स	विद्यार्थीको नाम	विद्यालयको नाम	स्थान	नगद रकम रु
१	श्री अनुजा पन्थी	श्री कान्ती माध्यामिक विद्यालय	प्रथम	२०००
२	श्री सुष्मा ढकाल	श्री शान्ती नमुना उच्च माध्यामिक वि	द्वितीय	१५००
३	श्री रजिशा अर्याल	श्री प्यारामाउण्ट उच्च माध्यामिक विद्यालय	तृतीय	१०००
४	श्री सुग्रीम चाई	श्री भानु माध्यामिक विद्यालय	सान्त्वना	८००

राष्ट्रपति उत्कृष्ट कृषक पुरस्कार

आ.व. २०७३/७४ को जिल्लास्तर राष्ट्रपति उत्कृष्ट पुरस्कार प्रतियोगितामा २५ जना कृषकहरुको आवेदन परेको थियो। राष्ट्रपति उत्कृष्ट कृषक पुरस्कार कार्यक्रम कार्यान्वयन कार्यविधि-२०७१ को खण्ड "ख" को दफा ५ को

"ख" को उपदफा २ बमोजिम गठित प्राविधिक उपसमितिले राष्ट्रपति उत्कृष्ट कृषक पुरस्कार कार्यक्रम कार्यान्वयन कार्यविधि-२०७१ को अनुसुचि ४ को मुल्यांकनको मापदण्डको आधार मानि जिल्ला कृषि विकास समितिको बैठकबाट जिल्लास्तरमा उत्कृष्ट ३ जना कृषकहरूलाई छनौट गरेको थियो। उत्कृष्ट तपशिल बमोजिमका ३ जना कृषकहरूलाई प्रमाणपत्र र नगदले सम्मान गरिएको थियो।

क्र.सं.	कृषकको नाम	ठेगाना	बाली	नगद रु	कैफियत
१	श्री अदया प्रसाद मल्लाह	मानपकडी-२	तरकारी खेती	१००००	
२	श्री सुरेन्द्रलाल न्यौपान	सुर्यपरा २	बाख्रा पालन	१००००	
३	श्री पिताम्बर थारु,	हाटिबनगाई-६	केरा खेती	१००००	

कृषक प्रतिनिधित्व गर्दै सुरेन्द्रलाल न्यौपानले आफ्नो अनुभवहरू समेटी कृषि पेशा बाटै सम्मानजनक जीवनयापन गर्न सकिने जानकारी गराउँदै छोटो मन्तव्य राख्नुभएको थियो।

प्रमुख अतिथि श्रीमान् प्रमुख जिल्ला अधिकारी, विष्णु प्रसाद ढकालज्यूबाट जलवायु परिवर्तनले कृषि प्रणालीमा परेको प्रभाव र खाद्य सुरक्षा सम्बन्धी प्रवचन पश्चात स्थानिय विकास अधिकारी श्री युवराज सुवेदीज्यूले भव्य समारोहको बीच आफ्नो मन्तव्य दिई कार्यक्रम औपचारिक रूपमा समापन गर्नुभएको थियो।

